

പതിനാലാം കേരള നിയമസഭ

ഏഴാം സമ്മേളനം

നക്ഷത്രചിഹ്നമിട്ട നിയമസഭാ ചോദ്യം നം. *374

24/08/2017-ൽ മറുപടിയ്ക്ക്

പട്ടികവർഗ്ഗ വിദ്യാർത്ഥികളുടെ വിദ്യാഭ്യാസ നിലവാരം ഉയർത്തുന്നതിന് പദ്ധതികൾ


ചോദ്യം	മറുപടി
ശ്രീ. ഷാഫി പറമ്പിൽ „ വി.എസ്. ശിവകുമാർ „ വി.പി. സജിന്ദ്രൻ „ തിരുവഞ്ചൂർ രാധാകൃഷ്ണൻ :	ശ്രീ. എ.കെ.ബാലൻ (പട്ടികജാതി പട്ടികവർഗ്ഗ പിന്നോക്ക സമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി)
(എ) ഈ സർക്കാരിന്റെ കാലത്ത് സംസ്ഥാനത്തെ പട്ടികവർഗ്ഗ വിഭാഗത്തിലെ വിദ്യാർത്ഥികളുടെ വിദ്യാഭ്യാസ നിലവാരം ഉയർത്തുന്നതിന് എന്തെല്ലാം കർമ്മ പദ്ധതികളാണ് ആസൂത്രണം ചെയ്തിരിക്കുന്നതെന്ന് വ്യക്തമാക്കുമോ;	(എ) ഈ സർക്കാർ അധികാരത്തിൽ വരുന്ന സമയത്ത് നിലവിലുള്ള പദ്ധതികൾ കൂടാതെ പട്ടികവർഗ്ഗ വിദ്യാർത്ഥികളുടെ വിദ്യാഭ്യാസ ഉന്നമനത്തിനായി വിവിധ കർമ്മ പദ്ധതികൾ ആവിഷ്കരിച്ചിട്ടുണ്ട്. പട്ടികവർഗ്ഗ വിദ്യാർത്ഥികളുടെ വിദ്യാഭ്യാസ ഉന്നമനത്തിനായി സ്കോളർഷിപ്പുകൾ, ഗ്രാന്റുകൾ എന്നിവ പട്ടികവർഗ്ഗവികസന വകുപ്പ് നൽകി വരുന്നു. വകുപ്പിനു കീഴിൽ പ്രീമെട്രിക്-പോസ്റ്റ് മെട്രിക് ഹോസ്റ്റലുകൾ, മോഡൽ റസിഡൻഷ്യൽ സ്കൂളുകൾ, ഐ.റ്റി.ഐ.കൾ, തൊഴിൽ പരിശീലനകേന്ദ്രങ്ങൾ, പ്രീപ്രൈമറി വിദ്യാഭ്യാസ സ്ഥാപനങ്ങൾ എന്നിവയും പ്രവർത്തിക്കുന്നു. മോഡൽ റസിഡൻഷ്യൽ സ്കൂളിലെ കുട്ടികളുടെ വ്യക്തിത്വ വികസനത്തിനും വിദ്യാഭ്യാസ ഉന്നമനത്തിനായും പ്രത്യേക പദ്ധതികളും വകുപ്പ് ആവിഷ്കരിച്ച് നടപ്പിലാക്കി വരുന്നു. പട്ടികവർഗ്ഗ കുട്ടികളുടെ വിദ്യാഭ്യാസം മെച്ചപ്പെടുത്തുന്നതിന് ഊരുകളിൽ ട്യൂഷൻ നൽകുന്നതിലേയ്ക്കായി 100 സാമൂഹ്യ പഠനമുറി പദ്ധതി ഈ സാമ്പത്തിക വർഷം മുതൽ വകുപ്പ് നടപ്പിലാക്കുന്നു. പട്ടികവർഗ്ഗ വിദ്യാർത്ഥികളുടെ കൊഴിഞ്ഞുപോക്ക് തടയുന്നതിനായി പട്ടികവർഗ്ഗത്തിൽ തന്നെയുള്ള റി.റ്റി.സി, ബി.എഡ്. പാസ്റ്റായ യുവതി യുവാക്കളെ മെന്റർ ടീച്ചർമാരായി നിയമിക്കുന്ന ഗോത്രബന്ധു പദ്ധതി ആദ്യ ഘട്ടമായി വയനാട് ജില്ലയിൽ നടപ്പിലാക്കി. ഇതിന് പ്രകാരം ജില്ലയിലെ


		241 സർക്കാർ എയിഡഡ് സ്കൂളുകളിൽ ഓരോ മെൻ്റർ ടീച്ചർമാരെ നിയമിച്ചിട്ടുണ്ട്. പട്ടികവർഗ്ഗ വിദ്യാർത്ഥികൾക്ക് നൈപുണ്യ വികസനത്തിനുള്ള പദ്ധതി, സൈനികസ്കൂൾ, നവോദയ സ്കൂൾ പ്രവേശന പരീക്ഷാ പരിശീലനം തുടങ്ങിയവ വകുപ്പ് മുഖേന നൽകി വരുന്നു. വകുപ്പിനു കീഴിലുള്ള മോഡൽ റസിഡൻഷ്യൽ സ്കൂളുകളുടെയും ഹോസ്റ്റലുകളുടെയും അടിസ്ഥാന സൗകര്യ വികസനത്തിൻ്റെ ഭാഗമായി ടോയ് ലറ്റുകൾ, ശുദ്ധജലവിതരണം, ചുറ്റുമതിൽ നിർമ്മാണം, ട്രസ്റ്റ് വർക്ക്, സെക്യൂരിറ്റി റൂം, കഴൽ കിണർ എന്നിവയുടെ നിർമ്മാണവും നടന്നു വരുന്നു. ഭൗതിക സൗകര്യങ്ങൾ വികസനത്തിൻ്റെ ഭാഗമായി കട്ടികൾക്ക് ആവശ്യമായ ബഞ്ച്, ഡസ്ക്, പഠനമേശ, കട്ടിൽ, മെത്ത, പഠനോപകരണങ്ങൾ എന്നിവയും, വ്യക്തിത്വവികസനത്തിന് സഹായകമാകുന്ന ലൈബ്രറി സൗകര്യം, കമ്പ്യൂട്ടർ ലാബുകൾ, കായിക പരിശീലനത്തിനുള്ള ഉപകരണങ്ങൾ എന്നിവ ഏർപ്പെടുത്തിയിട്ടുണ്ട്. എം.ആർ.എസ്സുകളിൽ ആധുനിക രീതിയിലുള്ള സ്മാർട്ട് ക്ലാസ്സ് റൂമുകൾ നിർമ്മിച്ചിട്ടുണ്ട്. കൂടാതെ പരിസ്ഥിതി സൗഹൃദ വികസനം മുൻനിർത്തി സോളാർ പവർ പ്ലാന്റ് സ്ഥാപിക്കുന്നതിനുള്ള പ്രവർത്തി പുരോഗമിച്ചു വരുന്നു. കട്ടികളുടെ സുരക്ഷ ഉറപ്പാക്കുന്നതിലേയ്ക്കായി സി.സി.റ്റി.വി. സംവിധാനവും പ്രാവർത്തികമാക്കിയിട്ടുണ്ട്. കിഫ്ബി (KIFB) മുഖേന 2 എം.ആർ.എസ്സുകളും, 5 പ്രീമെട്രിക് ഹോസ്റ്റലുകളും, 2 പോസ്റ്റ് മെട്രിക് ഹോസ്റ്റലുകളും, 1 യൂത്ത് ഹോസ്റ്റലുകളും നാട്ടുകാണി ഐ.റ്റി.ഐയ്ക്ക് അക്കാഡമിക് ബ്ലോക്കും ഹോസ്റ്റലും നിർമ്മിക്കുന്നതിനായി 100 കോടി രൂപയുടെ ഭരണാനുമതി ലഭ്യമാക്കിയിട്ടുണ്ട്. പ്രസ്തുത നിർമ്മാണ പ്രവർത്തികൾ ആരംഭിക്കുന്നതിനായി കേരളാ സ്റ്റേറ്റ് കൺസ്ട്രക്ഷൻ കോർപ്പറേഷൻ മുഖേന പ്രാരംഭ പ്രവർത്തനങ്ങൾ ആരംഭിച്ചിട്ടുണ്ട്.
--	--	---

			പാലക്കാട്, കോഴിക്കോട്, തിരുവനന്തപുരം എന്നീ ജില്ലകളിൽ പെൺകുട്ടികൾക്കുവേണ്ടിയുള്ള പോസ്റ്റ് മെട്രിക് ഹോസ്റ്റൽ ആരംഭിക്കുന്നതിന് നടപടികൾ സ്വീകരിച്ചു വരുന്നു. വകുപ്പിനു കീഴിലുള്ള പ്രീമെട്രിക്, പോസ്റ്റ് മെട്രിക് ഹോസ്റ്റലുകളെ യൂണിസെഫ് നിഷ്കർഷിച്ച മാതൃകയിൽ അന്താരാഷ്ട്ര നിലവാരത്തിലേയ്ക്ക് ഉയർത്തുന്നതിന് നടപടികൾ സ്വീകരിച്ചു വരുന്നു.
(ബി)	പദ്ധതിയിലെ ഗുണഭോക്താക്കളെ കണ്ടെത്തിയിട്ടുണ്ടോ; വിവരിക്കുമോ?	(ബി)	ഉണ്ട്. ജില്ലയിലെ പിന്നോക്ക ഗോത്ര വിഭാഗങ്ങളായ അടിയർ, പണിയർ, ഊരാളി, കാട്ടുനായ്ക്കർ എന്നീ വിഭാഗങ്ങളിൽ നിന്നും 1 മുതൽ 4-ാം ക്ലാസുവരെ പഠിക്കുന്ന കുട്ടികളുടെ വിദ്യാഭ്യാസ ഉന്നമനമാണ് ഗോത്ര ബന്ധുപദ്ധതി വിഭാവനം ചെയ്യുന്നത്. ഈ ക്ലാസുകളിൽ തന്നെ ഒന്നാം തരത്തിലുള്ള കുട്ടികളെ പദ്ധതിയുടെ ആദ്യവർഷം പ്രത്യേകം കേന്ദ്രീകരിക്കാൻ ലക്ഷ്യമിടുന്നു. സ്കൂളിൽ ഗോത്രഭാഷയിൽ അധ്യയനം നടത്തുകയും കുട്ടികളുടെ കൊഴിഞ്ഞു പോക്ക് തടയുകയും പദ്ധതി ലക്ഷ്യമാക്കുന്നു. ഗോത്രബന്ധു പദ്ധതി പ്രകാരം വയനാട് ജില്ലയിലെ പ്രൈമറി ക്ലാസുകളുള്ള 241 സർക്കാർ/എയ്ഡഡ് സ്കൂളുകളിൽ പട്ടികവർഗ്ഗ വിഭാഗത്തിൽപ്പെട്ട അഭ്യസ്ത വിദ്യാർത്ഥിനി നിന്നും തെരഞ്ഞെടുക്കപ്പെടുന്ന 241 പേരെ ഓരോ സ്കൂളിലും മെന്റർ ടീച്ചർ ആയി നിയമിച്ചു. പട്ടികവർഗ്ഗ വിഭാഗക്കാരുടെ വിദ്യാഭ്യാസ നിലവാരം മെച്ചപ്പെടുത്തുന്നതിലേയ്ക്കായി പട്ടിക വർഗ്ഗ സെറ്റിൽ മെന്ററുകളിലായി 100 സാമൂഹ്യ പഠനമുറികൾ തെരഞ്ഞെടുത്തിട്ടുണ്ട്. ടി പദ്ധതി നടപ്പിലാക്കുന്നതിനായി ഫെസിലിറ്റേറ്ററെ തിരഞ്ഞെടുക്കുന്നതിന് എല്ലാ പ്രോജക്ട് ഓഫീസർ/ട്രൈബൽ ഡവലപ്മെന്റ് ഓഫീസർമാർക്കും നിർദ്ദേശം നൽകുകയും ആയത് പ്രകാരം പ്രോജക്ട് ഓഫീസർ/ട്രൈബൽ ഡവലപ്മെന്റ് ഓഫീസർമാർ വിഞ്ജാപനം പുറപ്പെടുവിച്ച് നിയമനം നടത്തുന്നതിനുള്ള നടപടി സ്വീകരിച്ചിട്ടുണ്ട്.

		2016-17 സാമ്പത്തിക വർഷം പട്ടികവർഗ്ഗ യുവതീയുവാക്കൾക്ക് നൈപുണ്യ വികസന പദ്ധതിയിൽ ഉൾപ്പെടുത്തി NTTF മുഖേന വിവിധ സെന്ററുകളിൽ 232 വിദ്യാർത്ഥികൾക്ക് ഒരു വർഷത്തെ കോഴ്സിനും 100 വിദ്യാർത്ഥികൾക്ക് മൂന്ന് വർഷത്തെ ഡിപ്ലോമ കോഴ്സിനും സർക്കാർ ഉത്തരവ് (സാധാ) നമ്പർ 1132/2016/പജപവവിവ. തീയതി, 17-8-2016 പ്രകാരം 380.00 ലക്ഷം രൂപയുടെ ഭരണാനുമതി ലഭിച്ചതിൽ 362.00 ലക്ഷം രൂപ NTTF ന് അനുവദിച്ചു പദ്ധതി നടപ്പിലാക്കി വരുന്നു. അട്ടപ്പാടിയിൽ നിന്നുള്ള 100 പട്ടികവർഗ്ഗ വിദ്യാർത്ഥികൾക്ക് 2016-17 വർഷം മുതൽ സൈനിക സ്കൂൾ, നവോദയ വിദ്യാലയം, എം. ആർ.എസ്കൂൾ, കേന്ദ്രീയ വിദ്യാലയം, മികച്ച നിലയിൽ പ്രവർത്തിക്കുന്ന മറ്റ് സ്കൂളുകൾ എന്നിവിടങ്ങളിൽ പ്രവേശനത്തിനായി പരീക്ഷാ പരിശീലനം "CARSEL" എന്ന സ്ഥാപനം മുഖേന നടപ്പിലാക്കി വരുന്നു. 2016-17 വർഷം ടി പദ്ധതി നടപ്പിലാക്കുന്നതിന് വകുപ്പിൽ നിന്നും 19,27,500/- രൂപ അനുവദിച്ചിട്ടുണ്ട്. ആയതിൽ 2017-18 അദ്ധ്യയന വർഷം 4 കുട്ടികൾക്ക് കഴക്കൂട്ടം സൈനിക സ്കൂളിൽ പ്രവേശനം ലഭ്യമായിട്ടുണ്ട്. നടപ്പു സാമ്പത്തിക വർഷം ടി പദ്ധതി നടപ്പിലാക്കുന്നതിന് നടപടികൾ സ്വീകരിച്ചിട്ടുണ്ട്. പട്ടികവർഗ്ഗ വികസന വകുപ്പിന്റെ കീഴിൽ പട്ടികവർഗ്ഗവിദ്യാർത്ഥികൾക്ക് താമസിച്ചു പഠിക്കുന്നതിനായി നിലവിൽ 3 പോസ്റ്റ്ഗ്രേഡ് ഹോസ്റ്റലുകൾ തിരുവനന്തപുരം (ആൺ), പാലക്കാട് (പെൺ), കോഴിക്കോട് (ആൺ) ജില്ലകളിൽ പ്രവർത്തിച്ചു വരുന്നു. തിരുവനന്തപുരത്ത് പ്രവർത്തിക്കുന്ന ഹോസ്റ്റൽ 100 കുട്ടികൾക്ക് താമസ സൗകര്യമുള്ള സ്ഥിരം കെട്ടിടത്തിലേക്ക് മാറ്റുന്നതിന് അടിയന്തിര നടപടി സ്വീകരിച്ച് വരുന്നു. കൂടാതെ തിരുവനന്തപുരം, അട്ടപ്പാടി, കോഴിക്കോട് എന്നീ സ്ഥലങ്ങളിൽ 100 പെൺകുട്ടികൾക്ക് വീതം താമസസൗകര്യമുള്ള പോസ്റ്റ് ഗ്രേഡ് ഹോസ്റ്റലുകൾ ആരംഭിക്കുന്നതിനുള്ള പ്രാരംഭ നടപടികൾ സ്വീകരിച്ചു വരുന്നു.
--	--	---

			നടപ്പ് അധ്യയനവർഷം 10 പോസ്റ്റ് മെട്രിക് ഹോസ്റ്റലുകൾ ആരംഭിക്കുന്നതിന് നടപടികൾ സ്വീകരിച്ച് വരുന്നു. ജില്ലാ ആസ്ഥാനങ്ങളിലോ, സമീപ പ്രദേശങ്ങളിലോ, വാടക കെട്ടിടങ്ങളിലാണ് ഹോസ്റ്റലുകൾ ആരംഭിക്കാൻ ഉദ്ദേശിക്കുന്നത്. പട്ടികവർഗ്ഗക്കാരുടെ വിദ്യാഭ്യാസത്തിന് സൗകര്യങ്ങൾ ഒരുക്കുന്നതിന് പട്ടികവർഗ്ഗ വികസന വകുപ്പിനു കീഴിൽ 106 പ്രീമെട്രിക് ഹോസ്റ്റലുകൾ പ്രവർത്തിക്കുന്നു. ഹോസ്റ്റലുകളിൽ താമസം, ഭക്ഷണം, പഠനോപകരണങ്ങൾ തുടങ്ങിയ എല്ലാ വിദ്യാഭ്യാസ ചെലവുകളും അന്തേവാസികൾക്ക് സൗജന്യമാണ്. അന്തേവാസികൾക്ക് ട്യൂഷൻ നൽകുന്നതിനായി പാർട്ട്ടൈം ട്യൂട്ടർമാരെ നിയമിച്ചിട്ടുണ്ട്. പട്ടികവർഗ്ഗ വികസന വകുപ്പിന് കീഴിൽ 17 എം.ആർ.എസ്. സ്കൂളുകളും, തിരുവനന്തപുരം ഞാറനീലി, കുറ്റിച്ചൽ (കോട്ടൂർ) എന്നിവിടങ്ങളിലായി 2 സി.ബി.എസ്.ഇ. സ്കൂളുകളും പ്രവർത്തിക്കുന്നു. ഈ സ്ഥാപനങ്ങളിലായി 5769 കുട്ടികൾ പഠിച്ചു വരുന്നു. കാസർഗോഡ് ജില്ലയിൽ കൊറഗ വിഭാഗത്തിനായി ഒരു മോഡൽ റസിഡൻഷ്യൽ സ്കൂൾ പ്രവർത്തനമാരംഭിക്കുന്നതിനായി ഭരണാനുമതി ലഭിച്ചതിന്റെ അടിസ്ഥാനത്തിൽ പ്രസ്തുത ജില്ലയിലെ കണ്ടാകുഴി എന്ന സ്ഥലത്ത് 2017-18 അധ്യയന വർഷം മുതൽ വാടക കെട്ടിടത്തിൽ ഒന്നാം ക്ലാസ്സ് ആരംഭിക്കുന്നതിനുള്ള സജ്ജീകരണങ്ങൾ ഒരുക്കുകയും, അധ്യയനം ആരംഭിക്കുന്നതിനുള്ള നടപടി സ്വീകരിച്ചു വരികയും ചെയ്യുന്നു.
--	--	--	--


 സെക്ഷൻ ഓഫീസർ



GOVERNMENT OF KERALA

Abstract

Scheduled Caste/Scheduled Tribes Development Department - Proposal for job linked training for Scheduled Tribe students in NTTF Centres for the year 2016-17 - Administrative Sanction accorded - Orders issued.

SCHEDULED CASTE/SCHEDULED TRIBES DEVELOPMENT (PM) DEPARTMENT

G.O.(Rt)No. 1132/2016/SCSTDD.

Dated, Thiruvananthapuram, 17/08/2016.

Read: - Minutes of the State Level Working Group meeting held on 18/07/2016.
(Item No.8)

ORDER

The Director, Scheduled Tribes Development Department has submitted a proposal for job linked training for ST students in NTTF Centres for the year 2016-17 (One year Certificate Course for 250 students and 3 year Diploma Course for 100 students) at an estimated cost of Rs.380 lakh (Rupees Three hundred Eighty lakh only) to Government for consideration of State Level Working Group Committee.

2) The State Level Working Group which met on 18/07/2016 considered the proposal and recommended for approval of the same.

3) Government accept the recommendation of the State Level Working Group and are pleased to accord Administration sanction for the proposal for job linked training for ST students in NTTF Centres for the year 2016-17 (One year Certificate Course for 250 students and 3 year Diploma Course for 100 students) at an estimated cost of Rs.380 lakh (Rupees Three hundred Eighty lakh only)

4) The expenditure in this regard will be met from the head of account 2225-02-102-93 Corpus fund during the year 2016-17.

By Order of the Governor,

N. NANDAKUMAR,
Joint Secretary to Government.

To

The Director, Scheduled Tribes Development Department, Thiruvananthapuram.

The Tribal Development Officer, (Through Scheduled Tribes Development Dept).
The Principal Accountant General (Social & General Sector), Kerala,
Thiruvananthapuram.

The Principal Accountant General (Economic & Revenue Sector), Kerala,
Thiruvananthapuram.

The Finance Department.

The Chief, Decentralized Planning Division, State Planning Board,
Thiruvananthapuram.

The Information Officer, Web & New Media, I & PRD, Govt. Secretariat,
Thiruvananthapuram.

Stock File / Office Copy.

Forwarded/By Order,

Section Officer.

Copy to: - The PS to Minister (SCSTDD).
The PA to Principal Secretary (SCSTDD)
The SCSTDD (D & E) Department.

True copy attested.

[Signature]
Principal Secretary